



Указ

Прэзідэнта Рэспублікі Беларусь

22 снежня 2021 г.

№ 506

г.Мінск

Аб афіцыйных геральдычных сімвалах

У мэтах захавання і развіцця гістарычных традыцый Міністэрства энергетыкі паста на ўляю:

1. Заснаваць:
эмблему Міністэрства энергетыкі;
флаг Міністэрства энергетыкі.
2. Зацвердзіць:
Палажэнне аб эмблеме Міністэрства энергетыкі, яе апісанне і выяву (прыкладаюцца);
Палажэнне аб флагу Міністэрства энергетыкі, яго апісанне і выяву (прыкладаюцца).
3. Фінансаванне расходаў на выраб заснаваных дадзеным Указам афіцыйных геральдычных сімвалаў ажыццяўляць у межах срodkaў, прадугледжаных у рэспубліканскім бюджэце на ўтрыманне Міністэрства энергетыкі.
4. Дадзены Указ уступае ў сілу пасля яго афіцыйнага апублікавання.

Прэзідэнт
Рэспублікі Беларусь

А.Лукашэнка



ЗАЦВЕРДЖАНА
Указ Прэзідэнта
Рэспублікі Беларусь
22.12.2021 № 506

ПАЛАЖЭННЕ
аб эмблеме Міністэрства энергетыкі

1. Эмблема Міністэрства энергетыкі (далей – эмблема) з'яўляецца атрыбутам названага Міністэрства, яго адметным знакам.
2. Выява эмблемы размяшчаецца на флагу Міністэрства энергетыкі, афіцыйным сайце ў глабальнай камп'ютарнай сетцы Інтэрнэт, ганаровых граматах Міністэрства энергетыкі і падзяках Міністра энергетыкі.
3. Выява эмблемы можа выкарыстоўвацца на друкаванай, рэкламнай, сувенірнай прадукцыі, а таксама ў іншых выпадках, якія не супярэчаць заканадаўству.
4. Дапускаецца ўзнаўленне выявы эмблемы ў каляровым і чорна-белым, а таксама аўёмным варыянтах.
5. Выява эмблемы размяшчаецца ў службовых кабінетах Міністра энергетыкі, яго намеснікаў, кіраўнікоў структурных падраздзяленняў цэнтральнага апарату Міністэрства энергетыкі і арганізацый, якія ўваходзяць у яго сістэму, залах пасяджэнняў, а таксама ў іншых месцах, якія вызначаюцца Міністрами энергетыкі.
6. Пры адначасовym размяшчэнні Дзяржаўнага герба Рэспублікі Беларусь і эмблемы іх размяшчэнне вызначаецца ў адпаведнасці з Законам Рэспублікі Беларусь ад 5 ліпеня 2004 г. № 301-З "О государственных символах Республики Беларусь".

ЗАЦВЕРДЖАНА
Указ Прэзідэнта
Рэспублікі Беларусь
22.12.2021 № 506

АПІСАННЕ эмблемы Міністэрства энергетыкі

Эмблема Міністэрства энергетыкі (далей – эмблема) уяўляе сабой круг.

Цэнтр круга падзелены лопасцямі турбіны на 3 сектары насычана сіняга колеру з аблімоўкай белага колеру. У сектарах змешчаны выявы градзірні атамнай электрастанцыі з сівалам мінага атама, палаючага полымя, апоры ліній электраперадачы блакітнага і светла-сіняга колераў. Уверсе круга размешчаны Дзяржаўны герб Рэспублікі Беларусь, злева і справа ад якога – нацыянальны арнамент чырвонага колеру. Пад сектарамі – надпіс "МІНІСТЭРСТВА ЭНЕРГЕТЫКІ РЭСПУБЛІКІ БЕЛАРУСЬ" насычана сіняга колеру.

У аснове эмблемы – выявы, якія адлюстроўваюць асноўныя сфery дзейнасці Міністэрства энергетыкі.

Лопасці турбіны сімвалізуюць бесперапыннасць працэсу пераўтварэння энергii і дынаміку ў галіне. Градзірні атамнай электрастанцыі – новы напрамак для Рэспублікі Беларусь, атамная энергетыка (мірны атам). Палаючае полымя сімвалізуе газавую галіну і цеплаенергетыку – пераўтварэнне прыроднага і згадаванага газу, цвёрдых відаў паліва ў розныя віды энергii, а таксама іх рацыянальнае і бяспечнае выкарыстанне. Апоры ліній электраперадачы сімвалізуюць электраенергетыку – атрыманне электрычнай энергii шляхам пераўтварэння розных відаў энергii (цеплавой, гідра-, альтэрнатыўной, вадароднай), а таксама яе перадачу.

Усе элементы намаляваны ў 3 каляровых адценнях для ілюзіі адлегласці, а іх колькасць абумоўлена адлюстраваннем маштабнасці і масавасці галіны.

Змешчаны уверсе круга Дзяржаўны герб Рэспублікі Беларусь наройні з нацыянальным арнаментам і назовай Міністэрства на беларускай мове паказвае на прыналежнасць да Рэспублікі Беларусь.

У якасці асноўнага каляровага рацэння скарыстаны ўмерана насычаны сіні колер, які сімвалізуе энергiю, надзеюнасць і адказнасць.

Белы колер сімвалізуе жыццё, чысціню энергii і развіццё галіны.

Чырвоны колер сімвалізуе сілу, веліч і прыналежнасць да Рэспублікі Беларусь.

ЗАЦВЕРДЖАНА
Указ Прэзідэнта
Рэспублікі Беларусь
22.12.2021 № 506

ВЫЯВА

эмблемы Міністэрства энергетыкі (каляровая)



ЗАЦВЕРДЖАНА
Указ Прэзідэнта
Рэспублікі Беларусь
22.12.2021 № 506

ПАЛАЖЭННЕ
аб флагу Міністэрства энергетыкі

1. Флаг Міністэрства энергетыкі (далей – флаг) з'яўляецца яго афіцыйным геральдычным сімвалам.

2. Флаг можа размяшчацца на будынках Міністэрства энергетыкі, арганізацый, якія ўваходзяць у яго сістэму, службовых кабінетах Міністра энергетыкі, яго намеснікаў, кіраўнікоў арганізацый, якія ўваходзяць у яго сістэму, залах пасяджэнняў, а таксама ў іншых месцах, якія вызначаюцца Міністрами энергетыкі.

3. Пры адначасовym размяшчэнні Дзяржаўнага флага Рэспублікі Беларусь і флага іх размяшчэнне вызначаецца ў адпаведнасці з Законам Рэспублікі Беларусь ад 5 ліпеня 2004 г. № 301-З "О государственных символах Республики Беларусь".

4. Флаг можа выкарыстоўвацца падчас дзяржаўных свят і святочных дзён, урачыстых мерапрыемстваў, якія праводзяцца дзяржаўнымі органамі і іншымі арганізацыямі, а таксама прымеркаваны да памятных дат.

ЗАЦВЕРДЖАНА
Указ Прэзідэнта
Рэспублікі Беларусь
22.12.2021 № 506

АПІСАННЕ
флага Міністэрства энергетыкі

Флаг Міністэрства энергетыкі ўяўляе сабой прамавугольнае палотнішча белага колеру з суадносінамі бакоў 1:2. У цэнтры вонкавага боку палотнішча намалявана эмблема Міністэрства энергетыкі дыяметрам $\frac{3}{4}$ шырыні палотнішча.

ЗАЦВЕРДЖАНА
Указ Прэзідэнта
Рэспублікі Беларусь
22.12.2021 № 506

ВЫЯВА
флага Міністэрства энергетыкі (каляровая)

